
Pawiin ang agam-agam sa iyong isipan.
Ha€™ wag padala sa alon ng alinlangan.
Habang may karagatan, maasahan mo

ang pagsintang ito.

Pahirin ang dalamhati sa iyong pisngi.

Ha€™ wag patangay sa lumbay ng hating-gabi.
Habang may bituin at buwan, hindi magbabago
ang pagsintang ito.

Marami nang taon ang lumipas.

Ang aking pagsinta hindi kumukupas.
Kasing tingkad pa rin ng dati

malayo man ako sa iyong tabi.

Ha€™ wag sanang mag-alala pa at mangamba.
Ha€™ wag pasaklaw sa panglaw ng pag-iisa.
Habang may sumisilang na araw, sa iyo

ang pagsintang ito.

Mananatili kailan man, maaasahan mo,
ang pagsintang ito.

